

मार्च माह के प्रार्थना निवेदन

मार्च 2018: यीशु का आत्मा हमें सामर्थ्य प्रदान करता है कि हम अपने जीवन के हर क्षेत्र में परमेश्वर पर भरोसा रखें ताकि ऐसे मेलमिलाप करनेवाले बने जो हिंसा का त्याग करते हैं, अपने शत्रुओं से प्रेम रखते हैं, न्याय के खोजी हैं, और अपनी सम्पत्तियों को जरूरतमंदों के साथ बाँटते हैं (एमडब्ल्यूसी साझा विश्वास 5)। ऐसे लोगों के लिए परमेश्वर की स्तुति करें जो अमरीका में बन्दूक की हिंसा के विरुद्ध और पूर्ण शान्ति के पक्ष में आवाज उठाते हैं, जहाँ अक्सर सामूहिक रूप से लोग बन्दूक की गोलियों का शिकार हो जाते हैं। व्यर्थ के आक्रमणों में घायल या मृत लोगों के शोकित प्रियजनों की शान्ति के लिए प्रार्थना करें। ऐसे लोगों के लिए प्रार्थना करें जिन्हें लगता है कि हिंसा भी सुरक्षा और उपलब्धि का एक माध्यम है। वे भय का सामना प्रेम के साथ करना और शत्रु को मित्र के रूप में बदल देना सीख सकें। इर्विन स्टुट्जमैन, कार्यपालन निदेशक, मेनोनाइट चर्च, यूएसए लिखते हैं, “हम जीवन की हानि और शोक के भयानक मार्ग के लिए विलाप करते हैं और शारीरिक और भावनात्मक और आत्मिक रूप से पूर्ण चंगाई के लिए प्रार्थना करते हैं। और विलाप करने के बाद, आइये, हम अपने हृदयों को जाँचे और पूछें – क्या हम चंगा होना चाहते हैं।”

मार्च 2018: मेसेरेकेटे क्रिस्टोस चर्च (इथोपियन ऐनाबैपटिस्ट चर्च) के अगुवों ने अपने देश के लिए प्रार्थना की माँग की है। प्रधानमंत्री ने त्यागपत्र दे दिया है, और सत्ताधारी गठबंधन ने छह माह के लिए अपातकाल घोषित कर दिया है। प्रार्थना करें कि मानवाधिकारों का हनन न हो। ऐसे सरकार के गठन के लिए प्रार्थना करें जो लोगों के कल्याण के लिए कार्य करे। इन चुनौतियों के मध्य भी कलीसिया प्रार्थना, गवाही, सेवा, और सुसमाचार प्रचार की अपनी सेवकाई में सक्रिय है। पवित्र आत्मा सुसमाचार के वाहकों की अगुवाई करना और उन्हें प्रेरित करना जारी रखे।